

# ச்சோலைன் ஜனரேஷன் CHOSEN GENERATION

(Tamil - Monthly Magazine)

செமை : 9 மருவி : 5 Plant : 9 Flower 5

மார்ச் 2024 / March 2024

ஆண்டு சந்தா ரூ.50/- Annual Subscription Rs.50/-

தனிப்பிறகு விகில ரூ.5/-



அவசர ஜெப உதவிக்கு

ஊழியரிடம் எந்த நேரத்திலும் நேரிடையாக  
தொடர்பு கொள்ள மொபைல் போன் என்ன:

94433-46119

உள்ளுர் தொலைபேசி

: 2261119

வெளியீர்

: 0416/2261119

வெளிநாடு

: 0091-416-2261119

# ஆச்சியர் மனம்

எனக்கருமையான சகோதர சகோதரிகளுக்கும்,  
இயேசுவின் இனிதான் நாமத்திலே வாழ்த்துதல் கூறி எழுதும் மடல்.  
நலம். நலமறிய அவா.

இம்வருடம் தொடங்கி 2 மாதம் முடிந்து விட்டது. 3-ம் மாதத்திற்குள் பிரவேசித்திருக்கிறோம். கர்த்தருடைய கிருபையால் தேவனுடைய வாக்குத்தத்தங்களை பிடித்துக் கொண்டு கடந்துப் போவோமாக. நாம் இருக்கும் காலங்கள் நெருக்கடியான காலம் நாட்கள் பொல்லாதவைகளாய் இருக்கிறபடியால் காலத்தை பிரயோஜனப்படுத்திக் கொள்ளுங்கள். (எபேசி 5:16) ஜெபத்தினால் அன்றி ஜெயம் கிடையாது. இந்நாட்களில் ஆங்காங்கு மதக்கலவரம் நடைபெற்று வருகிறது. இச்சுழலில் கர்த்தருடைய பிள்ளைகளுக்கு (உலகத்தில்) உபத்திரவும் உண்டு ஆனாலும் நான் உலகத்தை ஜெயித்தேன் என்றார் (யோ 16:3). எஸ்தர் சூசான் அரண்மனையில் இருந்து கொண்டே உபவாச நாளை நியமிக்க கூறி யூதர்களுக்கு வந்த அழிவை தடுத்து நிறுத்தினாள் (எஸ்தர் 4:16). இக்கிடத்தில் பாரததோடு எழுதுவது ‘ஆபத்து வரும் என்று சொல்லக் கேட்டேன்’ (வெளி 12:12) “உன் சுனியத்தால் எல்லா ஜாதிகளும் மோசம் போனார்களே” (வெளி 18:23)

ஆம் விசுவாச பிள்ளைகளே ! ஜெயம் குறைந்துக் காணப்படுகிறது. விழித்தெழும்பு காலம் இனி செல்லாது (வெளி 10:6). ஆம். நல்லதொரு ராஜ்யம் எழும்ப வேண்டும். ஜெபிக்கவும். உபவாச கூட்டங்களில் அநேகர் பங்கு பெற்று விடுதலை பெறுகிறார்கள்.

உங்கள் விண்ணப்பங்களுக்காக பிரதி செவ்வாய்க்கிழமைகளில் போதகருடன் 1 மணி நேரம் ஜெபம் நடத்தப்படுகிறது. நேரிலோ (அ) நேரலையிலோ பங்கு பெறுங்கள். மேலும் புதன்கிழமைகளில் வேதப்பாட ஆராய்ச்சியில் “வரங்களை எப்படி பயன்படுத்துவது எப்படி? எனகிற பொருளாடங்கிய ஆராய்ச்சி அநேகருக்கு பயன் உள்ளதாய் உள்ளது. பங்கு பெறுங்கள்.

உங்களுக்காக தொடர்ந்து ஜெபிக்கிறோம். தங்களை மீள இப்பகுதியில் உங்களை சந்திக்கும்வரை தேவ கிருபையும் சமாதானமும் யாவருடன் இருப்பதாக.

இப்படிக்கு,

கிறிஸ்துவின் பணியில் உங்களின் அன்பு சகோதரி

Sarai Vinai

(சாரா விமல்)

# சந்திரனைப்போல் அழகுள்ளவளே

“சந்திரனைப் போல அழகும், சூரியனைப் போல பிரகாசமும் கொடிகள் பறக்கும் படையைப் போல் கெடியுமுள்ளவளாய் அருணோதயம் போல் உதிக்கிற இவள் யார்?” (உன் 6:10)

மேற்படி வசனத்தின் கருத்தை கவனிக்கும் போது, மணவாளனாகிய சிறிஸ்து, மணவாட்டியாகிய சபையின் அழகை குறித்து வர்ணிக்கூடியதாய் உள்ளது. சபையின் அழகை (அ) மணவாட்டி அந்தஸ்தை பெற்ற விசவாசியின் அழகை குறிக்க கூடியதாய் உள்ளது. இவ்வசனத்தில் சந்திரனை மட்டும் எடுத்துக் கொள்ளப் போகிறோம். ஏன் சந்திரனுடைய அழகை தேவன் வர்ணிக்கிறார். சந்திரனின் தன்மை என்ன? அது எப்படிப்பட்ட கோளம். அதனை விசவாசிக்கும் சபைக்கும் எப்படி சம்பந்தபடுத்தி பேசப்பட்டது என்பதை காணப்போகிறோம்.

## தன்மை :-

சந்திரனானது ஒரு இருள் நிறைந்த கோளம். அப்படியானால் அது இரவை ஆள் வெளிச்சத்தை எப்படி கொடுக்கிறது என்று காணும்போது சூரியனிலிருந்து பெறப்படுகிற ஒளியைத்தான் பிரதிபலிக்கிற ஒரு கோளமாக திகழ்கிறது. இச்சந்திரன் பூமிக்கு ஒளியை தருகிற விதத்தில் இரண்டு தன்மையை காண முடிகிறது. வளர்பிறை, தேய்பிறை என்றும் பெளர்ணமி மற்றும் அமாவாசை என்கிற காலங்களை கணக்கிட முடிகிறது. வளர்பிறையின் முடிவில் பெளர்ணமியும், தேய் பிறையின் முடிவில் அமாவாசையும் காண முடிகிறது.

## இயேசுவும் விசவாசியும் :-

சூரியனை இயேசுவுக்கும், சந்திரனை விசவாசிக்கும் (மணவாட்டி / சபை) சம்பந்தப்படுத்தப்போகிறேன். எப்படி சந்திரன் தன்னிச்சையாக ஒளியை கொடுக்க முடியவில்லையோ! அப்படிதான் மனிதன் இருக்கிறான். சந்திரன் எப்படி இருள் நிறைந்த “கோளமோ” அப்படியே மனிதனும் இருள் நிறைந்த உலகத்தில் வாழ்ந்து வருகிறான். அவன் தேவனை விசவாசித்து விசவாசியாக மாறும் போது அவன் பிரகாசமடைகிறான். கொலோ 1 : 13 யினை வாசிக்கும்போது இருளின் அந்தகாரத்தினின்று நம்மை விடுதலையாக்கின தேவன். I பேதுரு 2 : 9 யினை வாசிக்கையில் நீங்களோ

உங்களை அந்தகாரத்தினின்று தம்முடைய ஆச்சியமான ஒளியினிடத்திற்கு வரவழைத்தவருடைய புண்ணியங்களை அறிவிக்கும்படி” ஆம். இருளிலிருந்த உங்களையும் என்னையும் தேவன் தெரிந்தெடுத்தார்.

குரியனாக காட்சியளிப்பவர் “நீதியின் குரியனாகிய இயேசு.” அவருக்குள் ஜீவன் இருந்தது. அந்த ஜீவன் மனுஷருக்கு ஒளியாயிருக்கிறது. அந்த ஒளி இருளிலே பிரகாசிக்கிறது.” (யோ 1 : 4,5) ஆம். “இயேசு ஜனங்களை நோக்கி நான் உலகத்திற்கு ஒளியாய் இருக்கிறேன். (யோ 8 : 12) உலகத்திலே வந்து எந்த மனுஷனையும் பிரகாசிப்பிக்கிற மெய்யான ஒளி அவரே”. (யோ. 1 : 9)

### பிரகாசிக்கப்படுதல் :-

ஆம். ஒவ்வொரு மனுஷனையும் பிரகாசிக்கப்பட வேண்டும் என்று தேவன் விரும்புகிறார். ஏசாயா தீர்க்கதறிசி கூறும்போது “உன் ஒளி வந்தது, கர்த்தருடைய மகிமை உன் மேல் உதித்தது. இதோ, இருள் பூமியையும் காரிருள் ஜனங்களையும் மூடும்; ஆனாலும் உன்மேல் கர்த்தர் உதிப்பார். உன் வெளிச்சத்தினிடத்திற்கு ஜாதிகளும், உதிக்கிற உன் ஒளியினிடத்திற்கு ராஜாக்களும் நடந்து வருவார்கள். (ஏசா. 60:1-3) தேவன் நம்மிடம் பெரிய எதிர்பார்த்தலை உடையவராக உள்ளார். எனவே சந்திரனாகிய விசவாசியே (மணவாட்டியே / சபையே) நீ எந்த அளவில் பிரகாசிக்கூடியவனாய் உள்ளாய், பவுல் அப்போஸ்தலன் கூறிகிறார் “இருளிலிருந்து வெளிச்சத்தை பிரகாசிக்கச் சொன்ன தேவன் இயேசு கிறிஸ்துவின் முகத்திலுள்ள அறிவாகிய ஒளியைத் தோன்ற பண்ணும் பொருட்டாக, எங்கள் இருதயங்களிலே பிரகாசித்தார்”. (II கொரி 4 : 6) ஆம். ஒவ்வொரு விசவாசியும் பிரகாசிக்கப்பட வேண்டும் என்று தேவன் விரும்புகிறார். கர்த்தருடைய பிள்ளையே ! வளர்பிறையாக வளர்ந்து பெளர்ன்மியாக காட்சியளிக்கிறாயா ! (அ) நான் ரொம்ப வளர்ந்து விட்டேன் என்று பெருமிதம் கொண்டு தேய்பிறையாக தேய்ந்து அமாவாசையாக உள்ளாயா ! சிந்தி.

### அழகு :-

“சந்திரனை போல் அழகும்” (உன் 6 : 10) கர்த்தருடைய பிள்ளையே! தேவன் நீ அழகுள்ளவன்(ள்) என்று வர்ணிக்க வேண்டுமே! அதற்கு நீ எப்படி இருக்க வேண்டும். மேக்கப்படுன் ஆலயம் சென்றால் நீ அழகுள்ளவ(ள்)ன் என்று சொல்வாரா ! “புறம்பான அலங்கரிப்பை தேவன் விரும்புவதில்லை. அது ஆண் என்றாலும் பெண் என்றாலும் சரி. யாவரும் விசவாசி என்றே கருதப்படும். தகுதி பெற்றவர்களை மணவாட்டி என்று அழகுக்கப்படுவதை

நாம் கண்ணுற்றோம். எனவே அழகு என்றால் இங்கு எதை குறிப்பிடுகிறது என்று பார்ப்போம்.”

“குமாரத்தியே கேள், நீ உன் செவியை சாய்த்து சிந்தித்து கொள்; உன் ஜனத்தையும் உன் தகப்பன் வீட்டையும் மறந்துவிடு.

அப்பொழுது ராஜா உன் அழகில் பிரியப்படுவார் அவர் உன் ஆண்டவர், ஆகையால் அவரைப் பணிந்துகொள்” (சங். 45 : 10, 11) முதலாவது காது கொடுத்து தேவைசனத்தை கேள். கேட்டதை சிந்தித்து செயல்படு. பிற்பாடு அங்கு குறிப்பிடுகிற உன் ஜனத்தையும், உன் தகப்பன் வீட்டையும் என்கிற காரியமானது, சொந்தபந்தம் சுய பலம் என்பதை காட்டுகிறது. அதாவது படைபலம், பணபலம் என்கிற எண்ணங்களை காட்டுகிறது. எனவே அதைவிடவும். அப்பொழுது தேவன் உன்னில் பிரியப்படுவார்.

மேலும் நீ ஆண்டவருக்காக செய்யும் சுவிசேஷப்பணியின் நிமித்தம் நீ அழகுள்ளவனா (ளா)க காணப்படுகிறாய் “சமாதானத்தை கூறி, நந்தாரியங்களை சுவிசேஷமாய், அறிவித்து இரட்சிப்பை பிரசித்திப்படுத்தி, உன் தேவன் ராஜூகீம் பண்ணுகிறார் என்று கீயோனுக்கு சொல்லுகிற சுவிசேஷகனுடைய பாதங்கள் மலைகளின் மேல் எவ்வளவு அழகாக இருக்கிறது” (எசா. 52 : 7) சந்திரனைப் போல் அழகுள்ள விசுவாசியே ! உன் பாதங்கள் எவ்வளவு அழகுள்ளது என்று கூறுகிறார் பாருங்கள்.

### உறுதி / சாட்சி :-

சந்திரனாகிய விசுவாசியே ! நீ உறுதியாயும், சாட்சியாயும் இருக்க விரும்புகிறார். “சந்திரனை போல் உறுதியாயும், ஆகாய மண்டலத்து சாட்சியைப் போல உண்மையாயும் இருக்க வேண்டும் என்று விளம்பினீ” (சங். 89 : 37)

எனக்கருமையான விசுவாசியே ! சந்திரன் எப்படி உறுதியாய் உள்ளதோ, அதுபோல் விசுவாசியும் (மணவாட்டி / சபை) விசுவாசத்தில் உறுதியாய் இருக்க வேண்டும்.

“கிறிஸ்துவின் மேலுள்ள உங்கள் விசுவாசத்தின் உறுதியை பார்த்து” (கொலோ. 2 : 5) மேலும் “அப்போஸ்தலருடைய உபதேசத்திலும், அந்தியோந்தியத்திலும் அப்பம் பிட்குதலிலும், ஜூபம் பண்ணுதலிலும் உறுதியாய் தரித்திருந்தார்கள்.” (அப். 2:42) ஆம் மேற்கூறிய காரியங்களில் உறுதி தேவை.

### சாட்சி :-

தேவன் ஒரு மனிதனை தெரிந்து கொண்டு அழைப்பை  
ச்சோலென் ஜெனரேஷன்

கொடுப்பதின் நோக்கமே சாட்சியாக இருப்பதற்காகதான். சந்திரன் ஆகாய மண்டலத்து சாட்சியை போல என்கிறார். வாய் உள்ள கர்த்தருடைய பின்னையே ! சிந்திக்கதக்கதான் உணர்வுள்ள விசுவாசியே ! வேண்டாதவைகளை பேசி, தேவ நாமத்தை தூஷிக்க இடமளிக்காதே ! தேவனுடைய கிரியைகளாகிய சூரியன், சந்திரன் நட்சத்திரங்களுக்கு, “பேச்சுமில்லை, வார்த்தையுமில்லை, அவைகளின் சத்தம் கேட்கப்படுவதுமில்லை” ஆயினும் அவைகள் தேவனை மகிழமைப்படுத்துகிறது. அவருடைய கரங்களின் கிரியை அறிவிக்கிறது”. இவைகள் தனக்கு நியமிக்கப்பட்ட பாதையில் ஒட்ட மகிழ்ச்சியாய் இருக்கிறது (சங். 19:1-5). இதை வாசிக்கிற கர்த்தருடைய பின்னையே நீ எப்படி உள்ளாய். தேவன் கூறுகிறார், “நீங்களும் நான் தெரிந்துகொண்ட என் தாசனும் எனக்கு சாட்சிகளாய் இருக்கிறீர்கள்” (ஏசா. 43 : 10) என்றார். தனக்கு கொடுக்கப்பட்ட பொறுப்புதனை உணர்ந்து பவுல் அப்போஸ்தலன் கூறும் போது, “தேவ அனுக்கிரகம் பெற்று இந்நாள் வரைக்கும் சிறியோருக்கும் பெரியோருக்கும் சாட்சி கூறி வருகிறேன்” (அப். 26 : 22) இதனை வாசிக்கும் கர்த்தருடைய பின்னைகளே நீங்கள் எப்படி?

### **மகிழமை :-**

“குரியன் பிரகாசிக்கும்போது (அ) சந்திரன் மகிழமையாய் செல்லும் போது, நான் அதை நோக்கி” ஆம். சந்திரன் வானமண்டலத்தில் மேகங்களிடையே தவழ்ந்து போகிறது எவ்வளவு அழகாயும், மகிழமையாயும் காணப்படுகிறது என்கிறோம். அவ்விதமாய் ஒவ்வொரு விசுவாசியும் கிறிஸ்துவுக்குள் மகிழமைப்பட வேண்டும்.

“எவர்களை முன்குறித்தாரோ அவர்களை அழைத்துமிருக்கிறார். எவர்களை அழைத்தாரோ அவர்களை நீதிமான்களாக்கியுமிருக்கிறார். எவர்களை நீதிமான்களாக்கினாரோ அவர்களை மகிழமைப்படுத்தியும் இருக்கிறார். (ரோ. 8 : 30) பவுல் அப்போஸ்தலன் கூறும்போது, “தீத்துவைக் குறித்து ஒருவன் விசாரித்து கேட்டால் சபைகளுடைய ஸ்தானாபதியும், கிறிஸ்துவுக்கு மகிழமையாயிருக்கிறான் என்று அறியக்கடவன்” (II கொரி. 8 : 23) என்கிறார். ஆம். சகோதரனே ! சகோதரியே ! சந்திரனுக்கு ஒப்பிடப்படுகிற விசுவாசியே ! “மகிழமேல் மகிழமையடைந்து மறுரூபமடைய வேண்டும்” (II கொரி. 3 : 18)

### **இரவில் வெளிச்சம் :-**

“குரியனை பகல் வெளிச்சத்துக்காகவும் சந்திர நட்சத்திர நியமங்களை இராவு வெளிச்சத்துக்காகவும் கட்டளையிட்டவரும்”

(எரே. 31 : 35) ஆம். இருள் நீங்கப்பட வேண்டும் என்பதுதான் தேவனுடைய குறிக்கோள். அதினால் தான் “உலகத்தில் வந்து எந்த மனுஷனையும் பிரகாசிப்பிக்கிற மெய்யான ஓளி” (யோ. 1 : 9)யாய் அவர் இருக்கிறார். அதினால் “நீங்கள் உலகத்துக்கு வெளிச்சமாய் இருக்கிறீர்கள். மனுஷர் உங்கள் நந்திரியைகளை கண்டு, பரலோகத்திலிருக்கிற உங்கள் பிதாவை மகிழைப்படுத்தும்படி உங்கள் வெளிச்சம் அவர்கள் முன்பாகப் பிரகாசிக்கக்கடவது” (மத். 5 : 14-16) நீங்கள் வெளிச்சமுள்ளவர்களாய் மாற “ஜீவவசனத்தை பிடித்துக்கொண்டு உலகத்திலே சுடர்களைப் போல பிரகாசிக்கிற நீங்கள்” (பிலி. 2 : 14) வசனத்தை மட்டும் பற்றிக் கொள்வதோடமல்லாமல் தூங்குகிற நீ விழித்து மரித்தோரை விட்டு எழுந்திருக்க வேண்டும். அப்பொழுது கிறிஸ்து உன்னை பிரகாசிப்பிப்பாரன்று சொல்லியிருக்கிறார் (எபே. 5 : 14) இச்செய்தியை வாசிக்கும் பிள்ளைகளே ! உங்கள் வெளிச்சம் இருளில், அந்தகாரபிடியில் அகப்பட்டு வேதனைப்படுகிற ஜனங்களுக்கு முன்பாக பிரகாசிக்கக்கடவது.

### **சமாதானம் :-**

“சந்திரனுள் எவரைக்கும் மிகுந்த சமாதானம் இருக்கும்” (சங். 72:7) சந்திரன் இருக்கும் வரை மிகுந்த சமாதானம் உண்டாயிருக்கும் என்று கூறுப்படுவதை பார்க்கும் போது, சந்திரனுக்கு ஒப்பிடப்படும் விசவாசியே! நீ இருக்கும் வரை (அ) நீ இருக்கிற இடத்தில் சமாதானம் இருக்க வேண்டுமே. எங்கே இப்பொழுது சமாதானம் இருக்கிறது? வீடுகளை சந்திக்கப் போகும் விசவாசி (அ) ஒருவரையொருவர் சந்திக்கும் போது கலகமும், வீண் அலுவற் பேச்சும் தானே நடைப்பெறுகிறது. “சமாதானம் பண்ணுகிறவர்கள் பாக்கியவான்கள் (மத். 5 : 9) ஒருவரோடொருவர் சமாதானமுள்ளவர்களாய் இருங்கள்” (மாற். 9 : 50) ஆம். நாம் கலகத்திற்காக அல்ல, சமாதானத்தை நிலை நாட்ட கூடியவர்களாய் வாழ்தல் வேண்டும். குறை கூறுகிறவர்களாய் வாழ்கிறோமா ! கலகம் பண்ணுகிறவர்களாய் மற்றவர்களை பற்றி பேசி சமாதான குலைச்சல் பண்ணுகிறவர்களாய் வாழ்கிறோமா ? சிந்தியுங்கள்.

### **பக்குவப்படுத்தும் சந்திரன் :-**

“சந்திரன் பக்குவப்படுத்தும் அருமையான பலன்களினாலும்” ஆம் சூரியன் பக்குவப்படுத்தும் கணிகளும், மேலும் காலங்கள். ஆம், நாட்களையும், மாதங்களையும் காலங்களையும் பிரித்து காட்டும் சந்திரனைப் (உபா 33:14) போல விசவாசியே ! ஜனங்களுக்கு முன்பாக ! கிறிஸ்துவின் வருகை காலத்தை வெளிப்படுத்தும் பிள்ளைகளாக வாழுவேண்டும். மற்றவர்களை வருகைக்கு தகுதிப்படுத்த கூடியவர்களாக ஊழியம் செய்ய வேண்டும்.

“ஏந்த மனுஷனையும் கிறிஸ்து இயேசுவுக்குள் தேவினவனாக நிலை நிறுத்தம் படிக்கு” (கொலோ. 1 : 28) செயல்படுத்துபவர்களாக இருக்க வேண்டும்.

### ஆளுகை :-

“இரவில் ஆளச் சந்திரனையும் நடசத்திரங்களையும் படைத்தவரை துதியுங்கள்” (சங். 136 : 9) சந்திரன் இரவை ஆளுகை செய்வது போல் நமக்கு கொடுக்கப்பட்ட அதிகாரத்தை கொண்டு பிசாசை மேற்கொண்டு இந்த உலகத்தை ஜெயித்தவர்களாக ஆளுகை புரிபவர்களாக வாழ வேண்டும்.

பேதுரு ஆண்டவரிடம் கேட்கிறான். மறு ஜென்ம காலத்தில் எங்களுக்கு என்ன கிடைக்கும் என்று ; அதற்கு இயேசு மறு ஜென்ம காலத்திலே மனுஷக்குமாரன் தம்முடைய மகிழையுள்ள சிங்காசனத்தின் மேல் வீற்றிருக்கும் போது என்னை பின்பற்றின நீங்கள் 12 கோத்திரங்களை நியாயந்தீர்க்கிறவர்களாய் சிங்காசனங்களின் மேல் வீற்றிருப்பீர்கள்” (மத். 19 : 27, 28) ஆம். இவ்வுலகத்தை ஜெயங்கொண்டு முடிவு பரியந்தம் என் கிரியைகளை கைக்கொள்கிறவனைவனோ அவனுக்கு நான் என் பிதாவினிடத்தில் அதிகாரம் பெற்றதுபோல ஜாதிகள் மேல் அதிகாரம் கொடுப்பேன்” (வெளி. 1 : 26) என்கிறார்.

எனக்கருமையான சகோதரனே ! சகோதரியே ! உங்களை சந்திரனுக்கு தேவன் ஓப்பிட்டு பேசியதை வினக்கமாக கவனித்தோம்.

- 1) சூரியனிலிருந்து ஒளியை பெற்று இரவில் பிரகாசிக்கிற நிலவைப் போல, இயேசுவிலிருந்து ஒளியை பெற்று பிரகாசிக்கிறவர்களாய் உள்ளோமா ?
- 2) சந்திரனைப் போல அழகுள்ளவர்களாய், கிறிஸ்துவை நம்மில் காணக்கூடியவர்களாய் உள்ளோமா ?
- 3) சந்திரனைப்போல உறுதியாயும்,
- 4) சாட்சியாயும்
- 5) மகிழையுள்ளவர்களாய்
- 6) இருளில் உள்ளவர்களுக்கு வெளிச்சத்தை காட்டுகிறவர்களாய் உள்ளோமா ?
- 7) சமாதானத்துக்கு அடையாளமாக வாழ்கிறோமா ?
- 8) காலங்களை வெளிப்படுத்துகிறவர்களாய், மற்றவர்களை பக்குவப்படுத்துகிறவர்களாய் உள்ளோமா ?
- 9) ஆளுகை கொடுத்தாரே ! உலகத்தை ஆளுகை செய்கிறவர்களாக வாழ்கிறோமா ? சந்தித்து செயல்படுவோம்.

### அவசர ஜெப உதவிக்கு

“ஜெபக்குறிப்புகளை, கடிதங்களை அனுப்ப மற்றுமெருவாய்ப்பு”

E-Mail : [pastorvictorvimalcga@gmail.com](mailto:pastorvictorvimalcga@gmail.com)



## கண்டவைகளும் கேட்டவைகளும்



### தயவு காட்டுபவர்....

என் பெயர் லிசியா ஜோசப். வேலூரில் நர்சாக பணிபுரிந்து பதவி உயர்வின் நிமித்தம் திருவண்ணாமலை மருத்துவ கல்லூரிக்கு மாற்றப்பட்டு 3 வருடங்களாக தொடர்ந்து பணிபுரிந்து வந்தேன் சமீபத்தில் நடந்த Counselling போது பல நாட்களிடையே எனக்கு மீள வேலூர் மருத்துவகல்லூரியில் பணிபுரிய வாய்ப்பை தந்து தேவனை துதிக்கிறேன். ஜெபித்த பாஸ்டருக்கு நன்றி.

**சகோதரி லிசிய ஜோசப், பள்ளிக்காண்டா**

### அற்புதூர்

என் பெயர் பாக்யமேரி. எனக்கு உடல் நலம் சரியில்லாமல் ஆலயத்திற்கு வர இயலாத நிலையில் இருந்தேன். கடைசி நேரத்தில் கலந்து கொள்ள முடிவு எடுத்துச் சென்றேன். அன்றைய போது”சரீரம் யாருடையது” என்ற தலைப்பில் பேசிக் கொண்டிருந்தார். பிரசங்க நேரத்தில் என்னை ஒப்புக் கொடுத்தபோது கூட்ட முடிவில் ஒரு பெலவீனமும் என்னில் காண முடியவில்லை. வயிற்றுப் போக்கு வலி, வேதனையெல்லாம் நீங்கி ஆரோக்கியம் அடைந்தேன். இந்த ஒரு வாரம் முழுவதும் என்னை ஆரோக்கியமாக வைத்தார். தேவனுக்கே மகிழமே ! ஜெபித்த பாஸ்டருக்கு நன்றி.

**சகோதரி பாக்யமேரி, வேலூர்**

### நீதியரசர்

என் பெயர் காலேப். என் சிறிய அக்காவும், அவருடைய கணவனும் அடிக்கடி சண்டைப் போட்டுக் கொள்வார்கள். இதனிடையில் என் சகோதரியின் கணவனின் சகோதரர்களோடு சண்டையிட்டுக் கொண்டார்கள். இதில் அவர்களுக்கு கடிந்து கொண்டு ஆலோசனை கூறினேன். ஏற்கனவே அவர்களுடைய குடும்ப பிரச்சனையில், என் அக்கா புருஷன் தன் பிள்ளையோடு தற்கொலை செய்து கொண்டார்கள். சிலபேருடைய பெயரோடு என் பெயரும் சேர்க்கப்பட்டு போலிசாரால் கைது செய்யப்பட்டேன். என் மனைவி பாஸ்டரிடம் கூறி ஜெபித்தபோது கர்த்தர் ஒரு வருடத்திற்கு முன்பே நான் விடுதலை பண்ணுவேன் என்று ஆவியானவர் பேசியதாக தீர்க்க தரிசனம் கூறினார். அதின்படியே கேஸஸ் தள்ளுபடி செய்யப்பட்டு நான் விடுதலை பெற்றேன். ஜெபத்தில் ச்சோலென் ஜெனாரேஷன்

எங்களை தாங்கி வழி நடத்தி வந்த போதகருக்கு நன்றி. என் தேவனுக்கே துதியும் கனமும் செலுத்துகிறேன்.

**சகோ. காலேப், ராணிப்பேட்டை..**

## **அறிவுக்கு எட்டாதவை**

என் பெயர் சரளா. என் மகளுக்கு காப்பக் கனியை கொடுத்தார். சந்தோஷப்பட்டு சாட்சியும் கூறினேன். இதற்கிடையில் 3 மாத முடிவில் Check பண்ண போன போது குழந்தை வளர்ச்சியில்லை. எனவே குழந்தை பிறக்காது. அது தானாக கலைந்து விடும் என்றார்கள். பாஸ்டரிடம் கூறி ஜெபித்தேன். அவரோ தேவன் அல்லவா கொடுத்தார். நிச்சயம் காப்பாற்றுவார் என்றார். அதன் பிறகு குழந்தையின் Movement நன்றாக இருந்தது. 6 மாதத்தில் திடீரென, குழந்தை அசைவு இல்லை தாய்க்கு ஆபத்து வந்துவிட கூடாது என்றார்கள். பாஸ்டர் அண்ணனிடம் ஜெபிக்க கூறிய போது குழந்தையின் அசைவு, வளர்ச்சி யாவும் சரியாக உள்ளது என்றார் மருத்துவர். இம்மாதத்தில் எனக்கு பிரசவ காலம் உண்டு எல்லாம் நல்லபடி நடத்தி அவர் நாமத்தை மேன்மை படுத்துவார் என்று விசுவாசித்து கடந்து போகிறேன். தேவனுக்கே மகிமை !

**சகோதரி எப்சிபா, வேவூர்**

## **ஆச்சாரியம்**

என் பெயர் ரமணி. எனக்கு ஒராண்டு காலமாக என் கால்களில் வலி. எனக்கு Ortho Problem தொடர்ந்து மருந்து சாப்பிட்டு வந்தேன். குணமாகவில்லை ஜனவரி 26-ல் Spl. Meeting நடத்தப் பட்டது. வேதனையோடு நடக்க முடியாமல் கஷ்டத்துடன் பங்கு பெற்றேன். அன்று “மறைந்துள்ள பெலன்” என்ற தலைப்பில் பிரசிங்கித்தார். ஆச்சாரியம் ஒரு ஆண்டு காலமாக காணப்பட்ட வேதனை எங்கு மறைந்ததோ தெரியவில்லை. இந்நாள் வரை நான் பெலத்தோடு உள்ளேன். சுகத்தை தந்த தேவனுக்கு மகிமை. ஜெபித்து நடத்தி வந்த போதகருக்கு நன்றி.

**சகோதரி பாக்யமேரி, வேவூர்**

## **மறைந்துள்ள பெலன்**

சிறப்பு கூட்டமாகிய “Hidden Strength” என்ற தலைப்பில் 26.1.2024-ல் நடத்தப்பட்டது. பேச இயலாதபடிக்கு தொண்டை மற்றும் உடல்வலி ஜீர்த்தோடு 10 தினங்களாக கஷ்டப்பட்டு வந்த எனக்கு இந்த கூட்டத்தில் பங்கு பெற்ற போது “மறைந்துள்ள பெலன்” வெளிப்பட்டு சுகமானேன்.

**சகோதரி திலகா, வேவூர்**

## மார்ச் 2024 மாதத்திற்கான வாக்குத்தத்தம்

“நீ என் பார்வைக்கு அருமையான படியினால் கனம் பெற்றாய், நானும் உன்னை சிநேகித்தேன். ஆதலால் உனக்கு பதிலாக மனுஷர்களையும் உன் ஜீவனுக்கு ஈடாக ஜனங்களையும் கொடுப்பேன்.”

(ஏசா. 43 : 4)

### ஆராதனை நிகழ்ச்சிகள்

காலை தியானம்	ஒவ்வொரு 1 ஆம் தேதி காலை 5 am - 6 am
பிரதி ஞாயிறு ஆராதனை	9 am - 11.30 am
பிரதி செவ்வாய்	ஊழியருடன் ஒரு மணி நேர ஜெபம் 7.00 pm - 8.00 pm
பிரதி புதன்	வேதபாடக் கூட்டம் 7.30 pm - 8.30 pm
பிரதி வெள்ளி	சகோதரிகள் கூட்டம் 10.00 am - 12.00 noon
2வது சனிக்கிழமை	உபவாசக் கூட்டம் 10.00 am - 2.00 pm
3வது வெள்ளிக்கிழமை	முழு இரவு ஜெபம் 10.00 pm - 2.00 am
4வது சனிக்கிழமை	காத்திருப்புக் கூட்டம் 7.00 pm - 8.30 pm

### T.V. PROGRAM

#### El-Shaddai T.V.

பிரதி புதன் இரவு 7.00 p.m - 7.30 p.m

#### Hosanna T.V.

பிரதி வெள்ளி இரவு 8.30 p.m - 9.00 p.m

#### Ark T.V.

பிரதி ஞாயிறு இரவு 8.00 p.m - 8.30 p.m



Regd.under Newspaper RNI.No. TNTAM/2015/66320 & Posting under  
Regd No. VL/031/2022-2024 of senior Supdt. of Post Office / VLR  
No. J/RNP/Chosen Generation/Dlgs dated at Vellore - 632 001 the 20.09.2021  
Posted at HPO/Vellore on 30th or 31st of every month.



1. சமரசம் எம்.எஸ்பிக்கு சட்ட அங்கீகாரம் வழங்க குழு போராடும் விவசாயிகளுடன் அரசு இன்று பேச்சு.
2. தமிழக காங்கிரஸ் தலைவராக செல்வ பெருந்தகை நியமனம்.
3. உறுதியானது பாஜை-தெலுங்கு தேசம் கூட்டணி அதிகாரபூர்வ அறிவிப்பு.
4. நிலத்துக்கு தண்ணீர் பாய்ச்சும் தகராறு சித்தப்பா கத்தியால் குத்திக் கொலை.
5. திருக்குறள் சொன்னால் மட்டும் போதுமா? தமிழ் மொழி வளர்ச்சிக்கு குறைந்த நிதி ஒதுக்கீடு.
6. தஞ்சாவூரில் விவசாயிகள் ரயில் மறியல் 55 பேர் கைது.
7. அதிமுக மாவட்ட செயலாளர் மிரட்டல். ஒபினஸ் ஆதரவாளர் ஐஜியிடம் புகார்.
8. 370 தொகுதிகளில் வெற்றி பெற இலக்கு ஏன் என்று பாஜை தேசிய கவுன்சில் கூட்டத்தில் பிரதமர் விளக்கம்.
9. பதவி உயர்வுக்கு தகுதி பட்டியல் தயாரிக்க தொழிலாளர் துறை ஊழியர் சங்கம் வலியுறுத்தல்.
10. பாஜை வேட்பாளருக்கு ஆதரவாக பிரச்சாரம். பொதுக்குமுனில் இந்து மக்கள் கட்சி முடிவு.
11. முறைகேடுகளை பொறுத்துக் கொள்ள மாட்டோம் - நிதிஷ்குமார் அதிரடி.
12. சிறுபான்மையினருக்கு ஸ்டாவிள் சலுகை மழை.
13. பாஜை இல்லாத நாட்டை உருவாக்குவோம். சட்டசபையில் கெஜ்ஜிவால் பேச்சு.
14. நெல்லாரில் 10 ஆயிரம் கோழிகள் இறந்தன. 5 மாவட்டத்துக்கு பறவை காய்ச்சல் எச்சரிக்கை.
15. 15 மருத்துவ கல்லூரி மருத்துவமனைகளில் 3 ஆண்டில் 8, 635 சிறுமிகளுக்கு பிரசவம். அவலம் தடுக்குமா தமிழக அரசு?

Pl. Contact : **Rev. Dr. VICTOR VIMAL / Mrs. SARAH VIMAL**

CHOSEN GENERATION ASSEMBLY

P.O. Bag No. 208, CGA Church Street, (Otteri Post Office Street)  
Victor Lane, Otteri, Vellore - 632 002. Tamil Nadu, S. India.

Owned and Published by Mrs. Sarah Vimal Published from

97, Church Street, Govindaraj Nagar, Bagayam, Vellore - 632002. Tamilnadu. South India.

Printed by Mrs. R. Shanthi, Printedat Unity Printers, Velapadi, Vellore - 632001.

Editor : Mrs. Sarah Vimal